

இந்துசாதனம்

விருத்தி வருஷம்
(1889)
ஆவணம்
28-வது ஆரம்பமானது

செவ்வாய் வெள்ளிதோறும் வெளிவருவது

மாசில் வீணையும் மாலை மதியமும், வீசுதேன்றலும் வீங்கிவெளிதும், முசுவண்டறை போய்கையும் போன்றதே, ஈசனேந்தை யிணையடி நீழலே.

புத். ௫௮] யாழ்ப்பாணம்—வியலு கார்த்திகை ௧௯௨ (1946 நவம்பர் 29 வெள்ளிக்கிழமை) [இல சுசு

பகவானை பஜனைசெய்! முகத்திற் கரி பூசுவா?

ஸ்ரீமத். சிவானந்த மகர்ஷி உபதேசம்

மொழிபெயர்ப்பு: ஸ்ரீதான்.

எனது அருமைப் பிள்ளையே, ஒரு நாளில் பல மணித்தியாலங்கள் ௫. இந்த 24 மணி நேரமும் நீ உலக வேலைகளைச் செய்கிறாயா? அப்படிச் செய்யமுடியுமா? இந்த 24 மணிநேரமும் பணம், செல்வம், மாடு, கன்று, மனைவிமக்கள் என்பவற்றைப்பற்றித் தான் சிந்திக்கின்றனாயா? இந்த 24 மணி நேரத்திலும் நீ ஓர்கணப்பொழுதுக்காவது பகவதநாமத்தைஸ்மரணை செய்யக்கூடாதா? ஒருநாளில் அதிகம் அல்ல, ஒரு பத்துநிமிஷம், ஓர் ஐந்துநிமிஷம், ஓர் மூன்று நிமிஷத்துக்காவது தினந்தோறும் அந்த ஆண்டவனை நினைத்துக்கொள்ள வெண்ணுதா? இதனை ஒழுங்காகச் செய்வாயாக. நீ எப்படிச் செய்தாலும் அதனை உன் ஹிருதயதூர்வமாகச் செய். அப்படிச் செய்தால்தான் பயன்பெறுவாய்; இதனைத்தான் பரமபக்தரான துளசிதாஸர் கூறிப்போந்தார்.

ஹிருதய சுத்தியாய் மனப்பூர்வமான பிரார்த்தனையே நீ செய்யவேண்டியது. எங்கள் அண்டை பராசக்தி, அகிலாண்டேஸ்வரி எங்கள் ஒவ்வொருவரதும் ஹிருதயத் தாமரையிலிருந்து நர்த்தனம்புரிகிறாள்; அப்படிப்பட்ட அவள், நீ எவ்வளவு நேரம் தன்னைப்பற்றிச் சிந்திக்கிறாய் என்பதை எண்ணு; ஆனால் எப்படி மனப்பூர்வமாகத் திரிகரணசுத்தியாய் நீ தன்னைச் சிந்திக்கிறாய் என்பதுதான் அவள் அவதானிப்பது. தன்மீது உனக்கு எத்தகைய அன்பு உண்டு; எவ்வளவு பக்தியுண்டு; எவ்வளவு ப்ரேமையுண்டு என்பதனையே அவள் நோக்குவாள் எனவே நீ எங்கேயிருந்தாலும் எந்த நிலைமையிலிருந்தாலும் திரிகரணசுத்திபாகமனப்பூர்வமாக எங்கள் அகிலாண்டேஸ்வரிபைத் தியானி! "வே! அகிலாண்

டேஸ்வரி பராசக்தி! புவனமெலரம்படைத்துப் புரக்கும் புவனேஸ்வரி உன் கருணைப் பிரவாகத்தை என்மீது பொழி. நின் பங்கய மலர்ப்பதத்தை என் ஹிருதயத்திற் பொற்க்க, அதனைத் துதிக்க, அதனை ஸ்மரணை செய்ய, சங்கீர். எனக்கருணைப் பாய்" எனத் தொழுது அவளைப் பஜனைசெய்.

ஆண்டவன் ஆபத்தாவன்; அநாதாட்சகன்; அவன் இவ்வாழ்வான் பிரார்த்தனைக்கு வெகு சிக்கிரத்தில் அருளுவான் என்று எங்கள் குருமகராஜ் (ஸ்ரீ ராமகிருஷ்ண பரமஹம்ஸ்) பலமுறை கூறியுள்ளார். இந்த இவ்வாழ்வான் ஆனவன் எத்தனையோ பராசுகமைகளைத் தன் தோளிற்போட்டுக்கொண்டிருக்கிறானே, அப்படிப்பட்ட அவன் அந்தச் சுகமைகளையுப் பொருட்படுத்தாது என்னை ஸ்மரிக் கிறானே, அவனுக்கு நான் அருள் செய்யவேண்டும் என்பது ஆண்டவன் திருவருட் சித்தம் என்று எங்கள் குருநாதன் பன்முறை கூறியுள்ளார். எனவே, என் குழந்தாய், நீ அவனை நினை; அவன் அந்தக்கோடி நாமங்களை ஸ்மரணைசெய்!

நீ மந்திரங்கள் சொல்லிச் செயல்பண்ணுகிறாயல்லவா? அப்படிச் செய்வது மிகவும் பிரதானம். இந்த மந்திரங்களின் கருத்து என்ன? அது ஆண்டவனைக் குறிக்கிறது, அவ்வளவும் விளங்கினால் உனக்குப் போதும்; அதனை விடுத்து அம்மந்திரங்களுக்கு வேறும்கருத்துக்கள் உண்டோ என்ற விசாரம் உனக்கு வேண்டாம்; அம்மந்திரங்களை நன்கு ஸ்மரணைசெய்; அவற்றை ஏணியாகக் கொண்டு பக்தி மார்க்கத்தில் சென்று அந்த ஆழாழிகருணை வள்ளலையடைவாயாக,

சர்தார் படேலின் சிங்கநாதம்

இன்று பாரத நாட்டிலே பாரத நாட்டின் ஒப்புயர்வற்ற தலைவர்கள் மத்திய அரசாங்கத்தில் அங்கத்துவம் வகிக்கிறார்கள். ஆனால் மாகாணங்களில் நிகழும் வகுப்புக் கலவரங்களை அடக்கும் பொறுப்பு அவர்கடம் இல்லை. அது மாகாண அரசாங்கங்களையே பொறுத்துள்ளது. அந்த ஓர் சலுகையைக் கொண்டு தான் வங்காளத்தில் ஷூராபர்த்தியின் தலைமையில் தர்பார் நடத்தும் லீக் அரசாங்கம், முஸ்லிம் காலையரும், குண்டர்களும், ஹிந்துக்களையும் கொல்லவும், ஹிந்துப் பெண்களின் கற்பைக் கெடுக்கவும், பால்மணம் மாறும் பாலகரைச் சித்திரவதை செய்யவும், ஏழு ஹிந்துக்களின் வீடுவாசல்களை நாசமாக்கவும் பார்த்துக்கொண்டிருந்தனர்.

மாகாண அரசாங்கங்கள் இப்படியான கலவரங்களை அடக்கத் தவறி விட்டனர் என்று கண்டால், இராஜப் பிரதிகிதி பிரவேசித்த நடவடிக்கை எடுக்கலாம். அதனை அவர் தம் அதிகாரப்படியே செய்வலாம். அப்படிச் செய்தற்குத் தமது மந்திரிகளை உசாவவேண்டியதில்லை.

இந்த இரகசியத்தைச் சர்தார் வல்லபய்யாபடேல் சென்றவாரம் மீரத்தில் நிகழ்ந்த காங்கிரஸ் மகாநாட்டில் வெளியிட்டார். அவர் இவ்விஷயமாக மேலும் கூறியதாவது:

"இப்படியான ஓர் கேவலநிலையிலே அதனைப் பார்த்துச் சிகித்துக்கொண்டு காங்கிரஸ் வாதிக்க இடைக்கால அரசாங்கத்தில் இருக்கலாமா என்றும், ஏன் இந்தப் பதவிகளை உதறித் தள்ளி வெளிவாவிடலாம்? என்றும் பலர் கேட்கலாம். இதனை நாங்கள் நன்கு யோசித்துத்தான் இருக்கிறோம். ஆனால் நாங்கள் இவ்விஷயத்திலே யோசிக்கவேண்டிய தொன்று இருக்கிறது.

"இன்று முஸ்லிம் லீக் எமக்கு விரோதமாக இருக்கிறது இதற்குத் தூய்மை போட்டு வைத்திருப்பதிரிட்டுஷ் அரசாங்கம். முஸ்லிம் லீக், பிரிட்டிஷ் அரசாங்கம் என்னும் இரண்டும் பாஸ்பரம் உதவியாக இருக்கின்றன. இவை இரண்டுக்கும் உள்ள நட்பும் நேசபான்மையும் இன்று நேற்று உண்டானதல்ல. நெடுங்காலமாகவே இந்த நட்பு இருக்க

செய்தவேஷ்டிகளாயின, ஏன் அவற்றைப் பொலிசார் கைப்பற்றினர்? ஒருசமயம் புதிதுபோலப் பொலிசார்க்கு முதலில் தோன்றிய வேஷ்டிகள் பின் எப்படிச் சலவைசெய்யப்பட்டாயின.

வேட்டிகளைக் கைப்பற்றியபின், அவற்றைப் பார்சலாகக் கட்டி 'சீல்' வைத்து மல்லாகம் நீதிஸ்தலக் கந்தோரில் பொலிசாரால் வைக்கப்பட்டதாம். ஆனால் அவை நீதிபதி முன் திறந்து பார்க்கச் சலவைசெய்யவேண்டிய வேஷ்டிகளாகக் காணப்

வீரமும் வெள்ளையரும்!

ஆசியம்க்களிலும் வீரர் உண்டு ஸ்லிம்என்பவர் ஓர் பிரபலசேனாதிபதி. பர்மாவை ஜப்பானியர் ஆக்கிரமிப்பினின்றும் மீட்ட 14வது பிரிட்டிஷ் படையின் சேனாதிபதி அவர்.

சேனாதிபதி ஸ்லிம் சென்றவாரம் லண்டன் ஒலிபரப்பு நிலையத்திலிருந்து ஓர் பிரசங்கம் செய்தார். அவர் தம்முடைய பர்மாப் போர் சம்பந்தமாகப் பேசிய விடத்து இந்தியப் பெண்கள் 1942-ம் ஆண்டிலே பர்மாவிலிருந்து பிரிட்டிஷ் படையினர் பின்வாங்கியபோது காட்டிய வீரத்தையும் அஞ்சாமையையும் மிகவும் சிலாகித்துக் கூறினார். "இப்பெண்கள், தோல்வியைப்பற்றிச் சிந்திக்கவில்லை. எது நேர்ந்தபோதிலும் தங்கள் குடும்பத்திலுள்ளவர்களின் சேமலாபங்களைக் கவனித்து அப்போது நேர்ந்த பல இன்னல்களைப் பொருட்படுத்தாது, தம் கருமமே உண்ணுவருந்து, தங்கள் ஆண்மக்களுக்குப் பெரிதும் உதவி புரிந்தனர்" என்று சேனாதிபதி ஸ்லிம் சிலாகித்துக் கூறினார். அவர் மேலும் கூறியதாவது:

"வீரம் என்பது வெள்ளையர்க்கு மாதிரும் உரியதல்ல. இன்று உலகிலே வீரத்தையும் பொலிந்து விளங்கும் சாதியார் அனைவரும் வெள்ளையரல்ல. ஆசிய மக்களிலும் எத்தனையோ வீரசிாமணிகள் இருக்கிறார்கள் தான்"

றது. பல நெருக்கடியான சந்தர்ப்பங்களிலே முஸ்லிம் லீக்தான் பிரிட்டிஷ் அரசாங்கத்துக்கு இந்தியாவில் உடைநெகிழ்ந்தான் கைபோல உதவி புரிந்ததாகும். அப்படிப்பட்ட முஸ்லிம் லீக்கைக் கைவிடுவதற்குப் பிரிட்டிஷ் அரசாங்கம் அவ்வளவு நன்றியற்றதல்லாததா? எது எப்படியிருந்தபோதிலும், இந்தியாவிலே தன்னுடைய ஆயுள் முடிந்தபின்னர்தான் பதை உணர்ந்துள்ள பிரிட்டிஷ் அதிகார வர்க்கம், தான் கடைசியாக அழிந்து ஒழியமுன், தன்னை இதுகாறும் காத்தவந்த முஸ்லிம் லீக்கிற்குத் தன் அந்திய காலத்தில் உதவி செய்ய நிச்சயித்திருக்கிறது. இந்த இரண்டு கட்சிகளும் ஒன்றுசேர்ந்து கொண்டால் நாட்டுக்கு விளைவது அநர்த்தமே, இந்த அநர்த்தத்தின் தாக்குதலைத் தடுக்கவே நாம் இடைக்கால அரசாங்கத்தில் இருக்கிறோம்.

"இப்போதுள்ள இடைக்கால அரசாங்கத்தைத் தகர்த்தெறிய இந்த நிமிஷத்திலும் எங்களால் முடியும்; ஆனால் இப்போது நாங்கள் நெருக்கடியை உண்டுபண்ண விரும்பவில்லை. பிரிட்டிஷார் இனியும் தொடர்ந்து தம் கும்மாளத்தைப் புரிந்து, முஸ்லிம் லீக்கின் உதவியுடன் கோமாளிக்கூத்து நடிப்பேயானால், அவர்களின் வண்டவாளங்கள் முழுவதையும் அம்பலத்துக்கு இழுத்து, அகில உலக அரசாங்கத்திலே அவர்களின் போக்கிலித் தன்மையைப் பகிரங்கப்படுத்தி, அவர்களின் முகத்திற் கரி பூசிக் கொடுத்தான், நாம் இந்த இடைக்கால அரசாங்கத்தைத் தகர்த்தெறிந்து, வெளியே வந்து சிங்கநாதம் செய்து, கதந்திரப் போராட்டத்தைத் தொடர்ந்து நடத்துவோம்." சுபாஷ்! வீரத்தியாகி படேல்!

வேட்டிகள் மாறிய விந்தை

புத்திரசிகாமணி மீது புடைவை வழக்கு

வல்லவெட்டித்துறையைச் சேர்ந்த புத்திரசிகாமணி என்பவரும், மதுப் பரிசோதகர் ஜே அமரசேகர என்பவரும், பல புடைவைகளைத் துணிக்கட்டுப்பட்டு விதானங்களுக்கு விரோதமாக வைத்திருந்தனர் என்றும், அவை துறைமுகத்தில் தீர்வை கொடுக்கப் படாமல் இறக்குமதி செய்யப்பட்டன வென்றும், அவற்றைச் சோரமாக மேலே சொல்லிய இருவரும் பிரமாணத்துக்கு விரோதமாகக் காரில் ஏற்றிக்கொண்டு சென்றனர் என்றும் காங்கேசன்துறைப் பொலிஸ் பகுதியார் மல்லாகம் நீதிஸ்தலத்தில் வழக்குத் தொடர்ந்தனர்.

முதலாம் எதிரிக்காக ஸ்ரீ கே. இரத்தினசிங்கமும், இரண்டாம் எதிரிக்

காக ஸ்ரீமான்சுக் ஈ. பி. சத்தரு குகசிங்கமும் ஸி. டி. தில்லைவாசும் ஏற்பட்டனர்.

விசாரணை ஆரம்பமானதும், எதிரிகளிடமிருந்து அகப்பட்டனவெனச் சொல்லப்பட்ட வேட்டிகள் கொண்ட பொதி சமர்ப்பிக்கப்பட்டது. இது நன்றாய்க் கட்டி 'சீல்' முத்திரையிடப்பட்டது. நீதிபதி முன்னிலையில் அதனை உடைத்துப் பார்த்த போது, அதற்குள் 36 சலவை செய்த வேட்டிகள் இருந்தன.

நீதிபதி மேற்கொண்டு விசாரணையை நடத்தாமல் எதிரிகளை விடுதலை செய்தார்.

முதன் முதலில் பொலிசார் 'சோரமான' துணிகளை அகப்படுத்திய போது அவை புதிதா அனறேல் சலவை செய்யப்பட்டனவா என்பதை விசாரணிக்கப்பட்டது. அவை மல்லாகம் நீதிஸ்தலத்தில் அகப்பட்டனவேண்டிகளாகக் காணப்



வாழ்க அந்தணர் வானவ ரானினம் வீழ்க தண்புனல் வேந்தனு மோங்குக ஆழ்க தீயதெல் லாம் அர னுமே குழ்க வையக முந்துயர் தீர்கவே.

இ ந து ச ர த ன ம்.

பாழ்ப்பாணம், விபரூப கார்த்திகை ௧௯௨ வெள்ளிக்கிழமை

ஸேர். பொன். இராமநாதன் உருவச்சிலை

சென்ற மங்கலவாரத்தன்று (26-11-46) கொழும்பு அரசாங்க சபை முற்றத்தில் ஸேர். பொன் இராமநாதனவர்களுடைய உருவச்சிலை ஸ்தாபிதமானவரலாறு இப்பத்திரிகையின் அற்றைப் பிரசுரத்தில் வெளிவந்துள்ளது; இற்றைத்தினத்தில் அப்பெரியாருடைய திருநாட் கொண்டாடப்படுவதாகும். கொழும்பிலே ஸேர். பொன். இராமநாதனவர்களின் திருவுருவச் சிலையொன்றைப் பிரசித்தமான இடத்திலே தாபிக்கவேண்டுமென்ற நோக்கமும் முயற்சியும் பல வருடங்கட்கு முந்தி இந்நாட்டு மக்களிடையே பிறந்தவெனினும், அந்நோக்கத்தோடு ஆக்கப்பட்ட உருவச்சிலை இலங்கையில் வந்து சேர்ந்தபின் பல வருடங்கள் கழிந்தனவெனினும், அக்காலங்களில் இத்தாபனம் நிகழ்தலின்றி இற்றைக்கு மூன்று தினங்கட்கு முந்தியே நிகழ்தலாயிற்று.

இந்த உருவச்சிலைஸ்தாபனம், இலங்கையிலுள்ள மக்கள் சாதியமயம் பாஷையென்ற பேதம் ஏதுமின்றி ஸேர். இராமநாதனவர்களிடத்திற் பேரபிமானம் பாராட்டுவாராயினரென்பதற்கு ஒரு அறிகுறி யாகுமெயொழிய, இவ்வுருவச்சிலைத் தாபனத்தால் அப்பெரியாருக்கு ஏதும் பெருமையுண்டாவென்பது சந்தேகம்; காரணம் என்னையெனில் ஸேர். பொன். இராமநாதனவர்கள் செத்துஞ் சாகாதவர்களுளொருவராவர்; செத்துஞ் சாகாதவர்கள் யாரென்னிற் பின் சொல்லப்படுவோராவர்:

“அனைவர்க்கும் உபகரமாம் வாணிகபுழை டாக்கினோர் ஶீதிமன்னர் அழியாததேவா லயங்கட்டி வைத்துளோர் அகரங்கள் செய்த பேரியோர் தனையொப்பிரப் புதல்வனைப் பெற்றபேர் பொருதுசமர் வென்ற சுத்தவீரர், தரணிதனில் நிலநிற்க எந்நாளு மாறாத தருமங்கள் செய்தபேர்கள் கனவித்தை கொண்டவர்கள் ஓயாத கோடையாளர் காணியஞ்செய்த கவிஞர் கற்பினினியிக்குத்தவொரு பத்தினி மடந்தையைக் கடிமணஞ் செய்தார்தங்கள், இம் மனிதர்கள் சரீரங்கள் போகிலும் சாகாத மனிதரிவ ராவரன்றோ!”

இக்கவியிற் சொல்லப்பட்ட குணங்கள் செயல்களுட் பலன்கள் ஸேர். பொன். இராமநாதனவர்களிடத்து இயல்பாக வயம்ந்துள்ளன வெனலாம். ஸேர்.

பொன். இராமநாதனவர்கள் சைவசமயமும் ஆலய வழிபாடும் விருத்தியாகும் வண்ணம் திருப்பணி புதுக்குவித்த கொழும்பு பொன்னம்பலவாணேசர் கோவில், அப்பெரியாருடைய தெய்வபக்தியையும் ஆலய வழிபாட்டினையும் எஞ்ஞான்றும் ஞாபகப்படுத்துவதாம்; அப்பெரியார் இங்குள்ள சிறுவர் சிறுமியர் முறையே பயிலும்படி ஸ்தாபித்துள்ளனவாகிய இராமநாதன கல்லூரி, பரமேசுவரக் கல்லூரி என்னுமிரண்டும் தமிழ் மக்களுக்குச் சாதியக் கல்வியையும் சமயக் கல்வியையும் முறைப்படி யூட்ட வேண்டுமென அவர் கொண்ட கல்வியபிமானத்தைக் காட்டிநிற்பனவாம்; ஸேர் இராமநாதனவர்கள் தாம் இயற்றியும் சில அறிஞரைக் கொண்டு இயற்றுவித்தும் வெளியிட்ட ஆங்கில தமிழ் நூல்கள் அப்பெரியார் கொண்டுள்ள இருமொழிஞானத்தையும் இம்மொழிகளிற் கொண்ட ஆர்வத்தையும் அறிவிப்பனவாம்; அவர் அவ்வக்காலங்களில் ஆங்கிலத்திலும் தமிழிலும் செய்த பிரசுங்கங்களும் அரசியல் மன்றத்திற் காலத்தோறும் செய்த விவாதங்களும் அப்பெரியாரின் சொல்வன்மையையும் தர்க்கரீதியாகப் பேசுமாற்றலையும் எவர்க்கும் எடுத்துப் புலப்படுத்துவனவாகும்; இனி, இராமநாதன் கல்லூரியிலுள்ள இப்பெரியாருடைய சமாதியாலயமும் இவர் பெருமைக்கு அழியாத அறிகுறியாகவுள்ளதாகும்; சென்ற 1915-ம் ஆண்டிற் சிங்களருக்கும் இஸ்லாமியருக்கும் மிடையே பிணக்கு நேர்ந்தபோது, இலங்கையரசினர் அப்பிணக்கினை இராசத்துரோகத்தின்பாற்படுத்திச் சிங்களமக்களைப்பல்லாற்றினுந்தண்டித்த காலத்திலே, சிங்களர்கதையற்றராய் சேர். பொன். இராமநாதனவர்களிடத்தில் அடைக்கலம் புக, முதலாம் உலகயுத்தம் நடந்த அந்தச்சமயத்தில் இங்கிருந்து புறப்பட்டுத் தம்முயிரையும் திரணமாக மதித்து, வெடிகுண்டுச் சுரங்கம் விரவிய சமுத்திரங்களைத் தாண்டி, இங்கிலாந்திற்குச் சென்று, சிங்களர் பொருட்டுள்ள நியாயங்களை யெடுத்துக்காட்டி, பிரித்தானிய அரசினர் சிங்களர்மீது அக்காலத்திற் கொண்டுள்ள சந்தேகத்தையும் வெறுப்பையும் அறவே தளிக்கச்செய்து, ஆள்வொருக்கும் சிங்களப் பிரசைகளுக்கு மிடையே நம்பிக்கையையும் ஒற்றுமையையும் உண்டாக்கி வைத்ததாகிய செயற்கருஞ் செயல், இலங்கை இங்கிலாந்துச் சரித்திரங்களில் அன்று தொடக்கம் என்றும் ஸேர். பொன். இராமநாதனவர்களின் மங்காப் புகழை வளர்ப்பதன்றோ? இப்பெரியார் செய்த இச் செயற்கருஞ் செயலுக்கு நன்றியாகவே இவ்வுருவச்சிலை இப்பொழுது நாட்டப்படலாயிற் றென்பதை மேலே கூறியுள்ளோம். இன்னும் ஸேர். பொன். இராமநாதனவர்களின் புகழ் என்றும் நின்று நிலவும் வண்ணம் அப்பெரியார் செய்த பெருங் கருமங்கள் பல; இவருடைய கீர்த்தி உலகத்தின் எப்பாகத்திலும் பரந்துள்ள தென்குடைய கூறியுள்ளோம். இன்னும் ஸேர். பொன். இராமநாதனவர்களின் புகழ் என்றும் நின்று நிலவும் வண்ணம் அப்பெரியார் செய்த பெருங் கருமங்கள் பல; இவருடைய கீர்த்தி உலகத்தின் எப்பாகத்திலும் பரந்துள்ள தென்குடைய கூறியுள்ளோம். இன்னும் ஸேர். பொன். இராமநாதனவர்களின் புகழ் என்றும் நின்று நிலவும் வண்ணம் அப்பெரியார் செய்த

உலகம்பலவிதக் கதை

(முற்றொடர்-126)

“ஆராயினும் நல்லாயிருந்தால் எங்களுக்கு சந்தோஷந்தானே”

மங்கல மண விஞ்ஞாபனங்களை பனுப்பியும், கடிதமெழுதியும், சம்பந்திகள் குடும்பத்தைச் சேர்ந்த ஆண்கள் பெண்கள் உற்றசுற்றத்தவர் ளீடுகள் தோறஞ் சென்று நேரில் தெரிவித்தும், இரஞ்சிதத்திற்கும் இராமச்சந்திரனுக்கும் நிகழ்ச்சியை தாகிய விவாக மங்கல செய்தியை பல ஊர்களிலும் பரப்பினார்கள்; சூரிய சாராயண சாந்திரிபாருக்கும் அவருடைய இன சனத்தவர்களுக்கும் மணவோலை விடுக்கப்பட்டன; இராமச்சந்திரன் இரஞ்சித மென்னுமிவர்களுடைய உற்றசுற்றத்தினருட்பலர் விவாகத்திற்கு நிச்சயிக்கப்பட்ட தினத்திற்கு இரண்டொரு தினம் முந்தியே மணமகன் வீட்டையும், மணமகன் வீட்டையும் முறையே அடைந்து ஆகவேண்டிய கருமங்களைப் பார்த்தார்கள்; இரஞ்சிதத்தின் மாமனருடைய இல்லமே மணமகளில்லமாகப் பாவிக்கப்படலாயிற்று. இரஞ்சிதத்தின் பெற்றோருஞ் சில தினங்கட்கு முந்தியே தங்கள் வீட்டை விடுத்து இந்த வீட்டிலேயே வந்திருந்தார்கள்; இந்த மங்கல செய்தியைப் பல ஏதுக்களால் அறிந்தவர்களாகிய அந்த அயலிலுள்ள பெண்கள் இருவர் விவாகத்தை யுமீட்டுப் பலவாறு பேசத் தலைப்பட்டனர். “நடுச்சாமத்திலே மாமன் வீட்டை விட்டுக் காவாக ஓடிப் போன இரஞ்சிதம் பிறகு எப்போதடி மீண்டு மாமன் வீட்டிற்கு வந்தான்? எனக்கு இதைப்பற்றி யொன்றுத் தெரியாதே; வீட்டை விட்டு ஓடிப் போனான் என்று அந்தநாளிற் றீகன்கிப்பட்டேன்; இப்பொழுது அவளுக்கு அந்த ஐயங்காருடைய வளர்ப்பு மகன் இராமச்சந்திரனுக்குக் கலியாணம் என்பதை இன்று தான் கேள்விப்பட்டேன்; இடையில் நடந்த தெதனையும் நான் அறியேன்” என்று இரஞ்சிதத்தின் மாமனருடைய வீட்டிற்கு கணினித்தாக வசிக்கும் பங்கஜம் என்னும் பேரளம்பெண்; “அக்கா, கிணற்றுத்தவளைக்கு நாட்டு வளப்பமென்? ஒரு கருமமும் அறியாமல் நாம் எவரையும் குறைசொல்லுவானென்? சிறிய தபின் கொடுமை சகிக்கமுடியாத, சொல்லாமல் பேசாமல் அந்த நேரத்தில் இரஞ்சிதம் மாமன் வீட்டை விட்டு ஓடிவிட்டானென்றதை பிறத்தது; அவளைத்தேடி இராமச்சந்திரன் புறப்பட்டானென்று கேள்விப்பட்டேன்; அவன் எங்கோ அவளைத் தேடிக்கண்டு சந்தித்துக்கூட்டி வந்தானென்றும், வரும் போது தன்னுஞ் சில பிராமணச் சாதியா ரல்லாதார் ஆண்களும் பெண்களும் அவர்களுக்குத் துணையாக வந்து உங்கே யிருக்கிறார்களென்றும் கேள்விப்பட்டேன்; மாப்பிள்ளைக்குச்

சம்மதமானபடியிலுற்றானே, அவன் அவளை விவாகஞ் செய்ய உடன்பட்டான்; ஆராயினும் நல்லாயிருந்தால் அது எங்களுக்குச் சந்தோஷந்தானே” என்று சமாதானஞ் சொன்னான் பாடசாலையில் மேல்வகுப்பிற் படித்த விடுமுறை காளில் தன் வீட்டிற்கு மீண்டு வந்து கிற்பவளாகிய சாவித்திரி யென்னுங் கண்ணிகை. “வரவரக்காலம் காறுகிறது” “தனக்கு நிச்சயஞ் செய்தமாப்பிள்ளை மோசம்போனமையினால், இனித்தான் இன்னொருவனுக்கு வாழ்க்கைப்படுவதில்லை, துற விபாயக் காலங்கழிப்பேனென்று பிடிவாதஞ் செய்த இந்த இரஞ்சிதம், இப்போது கல்யாணத்திற்கு உடன்பட்டிருக்கிறுந்தானே; இந்த காளிற் பெண்பிள்ளைகளை நம்பக்கூடாது, இவை யெல்லாம் இப்பொழுது அவர்கள் படிக்கிற படிப்பிலும், பழகும் பழக்கத்தினாலும், கூடுங் கூட்டத்தினாலுந்தான் உண்டாயின; அந்தநாளில் நாங்கள் இப்படியேதம் எண்ணங்கொண்டால் எங்கள் இனத்தார் எங்களைப் புறக்கணித்துவிடுவார்கள்; வரவரக்காலம் காறுகிறது; அல்லாமலும் இந்த வீட்டை விட்டு, ஊர்விட்டுத் தேசம் விட்டு எவரும் அறியாமல் ஓடிப்போன பெண்ணை ஒருவன் கல்யாணம் முடிக்கச் சம்மதித்தானே, இதுவும் இக்காலத்தின் சோலத்தான்” என்று ஒரு கிழவி தனக்குப் பேர்த்திமுறை யூண்ட ஒரு இளம்பெண்ணுக்குச் சொன்னாள். அதனைக் கேட்ட அந்தப்பெண் “பாட்டி, நரை திரை யூப்படைந்த, அனுபவப்பட்ட நீங்களும் இப்படிச் சொல்லலாமா? ஒரு உருடைய குணத்தையும் குணக்கேட்டையும் எங்களால் அறியமுடியா; இரஞ்சிதம் படிக்குங் காலத்திலேயே நான் அவருடன் ஊடாடியுள்ளேன்; அவன் அப்போதும் ஒரு சற்குணமான பிள்ளை; தெய்வத்திற்கும் தன் மனச்சாட்சிக்கும் பயந்து நடப்பவன்; சிர்யதாய் செய்த கொடுமையைச் சகிக்க முடியாத வீட்டைவிட்டு ஓடிப்போனானென்பதுதான் நிசம்; பாட்டி, ‘சிறை காக்குங் காப்பு எவன்செய்யும் மகளிர் - சிறைகாக்குங் காப்பே தலை’ என்றபடி சுற்றுமதிலோடு கூடிய அராமனையி விருந்தாலும் பிழை செய்வோர் பிழையைத்தான் செய்வர்; கற்பெண்ணுந் திண்மையடையவர்கள் ஆயிரக்கணக்கான ஆண்கள் வசிக்கு மிடத்திலே சஞ்சரித்தாலும் தவறு செய்யமாட்டார்கள்; புலி அறப்படுத்தாலும் புல்லுத்தின்னப்போவதில்லை, பாட்டி, மேலும் தாரமுந் குருவுந் தலைவிதியென்று சொல்லுவார்கள்; எல்லாம் நாம் கினைத்தபடி முடிவதல்ல; ஆனதால், பாட்டி, எல்லாம் அறிந்த நீங்கள் எனுப்பில்லா நாக்கினால் ஆராயாமல் எதையும் பேசவிடவொண்ணாது; சொல்லால் வருந்தோஷம் சொல்லாதது பாட்டி” என்று அந்தக்கிழவிக்குத் தெருட்டினாள்; அந்த இளம்பெண் சொன்னதை அவதானமாகக் கேட்ட கிழவி “நீ சொல்வது நிசந்தான்” என்று கூறிச் சமாதானமடைந்தாள்; இப்படிப் பலரும் இந்த விவாகத்தைப்பற்றிப் பலவாறு இதாசிடம் பேசினார்கள்; உலகம் புலவிதமல்லவா? “இரஞ்சிதம்-இராமச்சந்திரன் விவாக நிகழ்ச்சி” இவை இங்கு நமாக, குறித்த விவாக முகூர்த்த தினத்தன்றும், மணமக்கள் வீட்டாரின் அழைப்பிற் கிணங்கி பல நூற்றுக்கணக்கான தொடர்ச்சி 5 ம் பக்கம்

ஐக்கியதேச ஸ்தாபனம்

அது விகடநாடகமா?

இப்போது நடந்துமுடிந்த யுத்தத்தினைப்போன்ற இன்னொரு கொடிய யுத்தம் ஏற்படாமலிருப்பதற்காகவும், உலக நாடுகளுக்குள்ளே யிருக்கும் பிணக்குகளைச் சமரசமாகத் தீர்ப்பதற்கும், வெற்றிகொண்ட வல்லரசுகள் ஐக்கிய நாடுகளின் ஸ்தாபனம் என்ற பெயருடன் ஓர் ஸ்தாபனத்தை நிறுவிப்பினர். இந்த ஸ்தாபனத்துக்கு ஓர் சோதனைக்காலம் ஏற்பட்டிருக்கிறது. இது உண்மையில் சமராதானத்தை வளர்க்கத்தான் இருக்கிறதா? அல்லது இந்த உலகத்திலே இன்னும் வெள்ளைக்காரருடைய அதிகாரத்தை வளர்க்கத்தான் ஏற்பட்டிருக்கிறதா என்பது இன்னும் சில தினங்களில் தெரியவிருக்கிறது.

இந்தியப் பிரச்சினை

தென்னாபிரிக்காவிலே நிரந்தரிப்பிடித்துள்ள ஸ்டீன் அரசாங்கம், இந்திய மக்களை வரவா என்று கூவியழைத்து, வந்தபின் அவர்களை விரட்டித் தூர்த்தும் அபிபாயத்தை இந்திய அரசாங்கம் ஐக்கிய தேச ஸ்தாபனத்திலே சமர்ப்பித்திருக்கிறது. இந்தியாவின் சார்பாக ஸ்ரீமதி விஜயலக்ஷ்மி என்னும் வீராங்கனை இவ்விஷயமாகப் பலபட ஷீர்த்தாரத்தார். மீண்டும் இப்பிரச்சினை சென்ற திங்கட்கிழமை ஷே ஸ்தாபனத்திலே விவாதத்திற்கு வந்தது. அப்போது இந்தியப் பிரதிநிதிகளில் ஒருவரான ரீதியரசர் எம். வி. சக்லா ஓர் ஆணித்தரமான பிரசங்கம் செய்தார்.

அம்பலராக்குகிறார்

ஸ்ரீஜூத் சக்லா இந்தியப்பிரச்சினை விஷயமாகப் பின்வருமாறு கூறினார்: "இந்திய மக்கள் தென் ஆபிரிக்காவுக்குப் பிச்சையெடுக்கப் போகவில்லை; ஆதரிப்பாற்றுப் போகவில்லை; தென் ஆபிரிக்கா வெள்ளையரசாங்கம் வருந்தி யழைத்தபடியினாலேயே அங்கு சென்றனர். வாருங்கள், வந்தால் உங்களுக்குச் சகலவிதமான சௌகரியங்களும் செய்துதருவேம்; வெள்ளையர் கறப்பர் என்ற கியதி

யின்றி எல்லார்க்கும் ஓரே ரீதி வழங்கி உங்களுக்குச் சம உரிமை வழங்குவோம்" என்று அக்காலத்திலே தென் ஆபிரிக்கா அரசாங்கம் பரக்கப் பேசியது தன்னுடைய நாட்டிலே இந்திய மக்களை நாசப்படுத்த வில்லையென்று ஸ்டீன் சேனாதிபதி புகன்றார். அதன்பொருட்டு அவர்க்கு நான் நன்றி கூறுகிறேன். இந்திய மக்களைச் சித்திரவதை செய்யவில்லை என்கிறார். இருக்கலாம்; ஆனால் ஓர் மனிதனைக் கொலை செய்வதிலும் பரக்க அவனுக்குக் கூடிய தண்டனை விதிக்கலாம் என்பதை இவர் அறியாரா? ஒருவனுக்கு உலகத்திலேமானம் தான் பெரிது, மானமது நீங்கில் கவரிமான் அனைய வீரர் இந்திய மக்கள் என்பதை ஸ்டீன் சேனாதிபதிக்குத் தெரியப்படுத்துகின்றேன்; இவர் தம் முடைய அபிபாயச் சட்டங்களினால் இந்திய மக்களின் மானத்துக்குப் பங்கம் தேட முயற்சிக்கிறார்.

தாளுேன்றித் தர்பார்

"தனது நாட்டிலே எதனையும் செய்தால் அதனை மற்றவர்கள் கேட்கவொண்ணாது என்பது ஸ்டீன் சிபாயமா? அப்படியானால் இந்த ஐக்கியதேச ஸ்தாபனம் எதற்கு? சர்வதேச சாசனம் எதற்கு? இச்சாசனத்தைக் கிழித்துக் குய்ப்பைத் தொட்டிக்குள் எறியுங்கள்! இங்கே யிருந்து கொண்டு காங்களும் வீணாக நேரத்தைப் போக்குகின்றோம்" என்று ஸ்ரீஜூத் சக்லா மிகவும் ஆக்ரோஷத்துடன் பேசினார். இந்தப் பிரச்சினையின் சட்ட விஷயங்களை ஆலோசிப்பதற்கு சர்வதேச ரீதிஸ்தலத்துக்குச் சமர்ப்பிக்கலாம் என்று இங்கிலாந்தும் கனடாவும் ஆலோசனை கூறின. சோவியத் உக்ரேன், இந்தியாவை ஆதரித்து, இது சர்வதேச ரீதிஸ்தலத்துக்குவிடவேண்டிய பிரச்சினையல்லவென்றும், இந்த ஸ்தாபனத்திலேயே இதனை விசாரித்துக் குற்றவாளியான ஸ்டீன் அரசாங்கத்தின்மீது தக்க நடவடிக்கை எடுக்கவேண்டுமென்றும் பட்டவர்த்தனமாசத் தெரிவித்தார். விவாதம் இன்னும் முடிய வில்லை.

30 ஆண்டுகளின் பின்

சேர், இராமநாதன் உருவச்சிவல

சேர், பொன்னம்பலம் இராமநாதன் அவர்களுடைய உருவச்சிலை சென்ற செவ்வாய்க்கிழமை மாலை 5 மணிபயலில் அரசாங்கசபை முன்றலில், பிரதித்தேசாதிபதி சேர் ஜேன் ஹெனவாட் அவர்களால்திறந்துவைக்கப்பட்டது.

அரசாங்கசபைத் தலைவர் சேர், வைத்தியலிங்கம் துரைசுவாமி சேர் ரோன் ஹெனவாட் அவர்களை உருவச்சிலையைத் திறந்து வைக்குமாறு வேண்டினார்.

இலங்கையின் சுதந்திரப்போராட்டத்திலே முதல் ஸ்தானம் வகிக்கும் ஓர் தலைவருக்கு கிரந்தரமான ரூபகச்சின்னம் ஏற்படுத்துவது இன்றயமையாததென்று தேசாதிபதி கூறி ஷே உருவச்சிலையைத் திறந்துவைத்தார்.

இலங்கையில் உள்ள சகல வகுப்புகளும் ஒற்றுமைக்காக சேர் பொன், இராமநாதன் பெரிதும் பட்டுபட்டார் என்று மிஸ்டர் செனாலயக்காகூறி 'இந்த மாபெரும் தலைவரின் உருவச்சிலையைத் திறந்துவைத்ததற்காகச் சிங்களச் சமூகத்தின் சார்பாக நன்றி கூறுகிறேன்' என்றார்.

ரூபகத் தூணில் காந்தி போதனைகள்

மகாத்மாகாந்தியின் போதனைகள் பொறிக்கப்பெற்ற ஓர் பெரிய கற்பூணை, அவர் பிறந்த போர்ப்பந்தர் சமஸ்தானத்திலே நிறுவ முயற்சிகள் செய்யப்படுகின்றன. இன்னும் போர்ப்பந்தரில் மகாத்மாகாந்தி பிறந்துவளர்த்த வீட்டை நல்ல நிலையையில் வைத்து அதனைப் பாதுகாக்க, சேத். ரஞ்ஜிபாபி காரிதாஸ் என்னும் செல்வர் ஒன்றரை லட்சம் ரூபா நன்கொடை யுதயிப்பினார்.

பாஷை விசாரணைச்சபை

இலங்கைப்பலே அரசாங்க பாஷையாக சிங்களம், தமிழ் என்னும் இரண்டினையும் ஆக்கவேண்டியவழிவகைகளைச் செய்ய சிபாயிக்கப்பட்ட விசாரணைச்சபை தனது அறிக்கையை வெளியிட்டுவிட்டது. அந்த அறிக்கையின் சிபாரிசுப்படி, இன்னும் 10 ஆண்டு காலத்தில் அரசாங்க விஷயங்களில் ஆங்கிலப்பாஷை அறவே ஒழிக்கப்படவேண்டும் என்று தெரிகிறது.

இந்த உருவச்சிலையை 30 ஆண்டுகளின் பின்னர்தான் அமைக்கவேண்டுகோ! அந்த நினைவுச் சிலைகள் வர்களுக்கு நாயுதநன்றி கூறுகிறோம்.

பாரதியார்

இந்தவாரம் பாரதிவாரம். எங்கள் தமிழ்நாட்டைத் தட்டி எழுப்பிய வீரன்; செந்தமிழ்நாடெனும் போதினிலே இன்பத் தேன்வந்து காதிற் பாயச்செய்த வீரத் தமிழன்; வீரசுந்திரப் போரிலே, தமிழ்நாட்டு மக்களை முன்னணியில் நிற்கச் செய்து "வெற்றியெட்டுத் திக்குமெட்டக் கொட்டு முரசே" என்று சிம்ஹசாதம் செய்த வீரசிம்ஹம்; தமிழனுய் பிறந்த எவனும் தமிழன் என்று சொல்வதில் தனிப்பெருமை அடையச் செய்த செந்தமிழ் வாணன்; உயிர்க்கவிஞன்; எங்கள் வீரபாரதி இப் புவனகைத் துறந்த பல ஆண்டுகளாயின. ஆனால் அவன் அன்று முழங்கிய சிம்ஹசாதம் இன்றும் வடக்கே இமயமலை தொடக்கம் தெற்கே இந்த ஈழம் ஈழக சப்திக்கிறது. எமது நாய்புகளில் புதிய உணர்ச்சியை உண்டாக்குகிறது. எல்லாரும் ஓர் குலம்; எல்லாரும் ஓர் இனமாய்ச் சுதந்திர மாளிகைக்கு அந்தச் சிங்களநாதம் எம்மை திட்டுச் செல்கிறது பாரதி வாழ்க! பாரதி எமம் வாழ்க! பாரதியின் லட்சியம் வாழ்க! வீரத்தமிழ்மக்கள் வாழ்க!

சோற்றினுக் கறிவைவற்றுத் தூர்த்தரைப் புகழ்த்துபாடிச் சோம்பரைச் செவ்வரென்று தொழுதுடல் சுகித்துவாழ்ந்து கூற்றினுக் குடலம் போகக் குப்பைபிற் கவிகள் சேரக் குறிசிடா திறந்து போகும் கவிகளின் கூட்டம் சேராரர் வேற்றவர்க் கடிமை நீங்கும் விதேலை வரமே வேண்டி வீரமும் ஞானமும் பொங்கச் சக்தியின் வேள்வி பாடி நாற்றிசைத் தமிழ் ரெங்கும் நாட்டினைப் பணியச் செய்த நாவலர் சுப்ரமணிய பாரதி நாமம் வாழ்க.
—நாமக்கல் வீரக்கவிஞர்

இந்திய அரசியல்

இந்திய அரசியல்வாணம் மீண்டும் கரு முகிற்கூட்டங்களாற் குழப்பப்பட்டிருக்கிறது. அரசியல் கிரமாணசபை 7-ம் திகதி கூடப்பட விருக்கிறது. அதனை முஸ்லிமீக் பகிஷ்கரித்து விட்டது. ஆனால் காங்கிரசும் ஏனைய ஸ்தாபனங்களும் இதற் பங்குபற்றத்தீர்மானித்தவிட்டன. அரசியல் கிரமாணசபை கூடுவதற்கான சகலஆயத்தங்களும் உத்தியோகபூர்வமாகச் செய்யப்படுகின்றன. இதற்கிடையில் இப்போது நேர்த்துள்ள நெருக்கடியைத் தவிர்ப்பதற்காக இந்தியா மந்திரி இராஜப்பிரதிநிதியையும், காங்கிரஸ் சார்பாக பண்டிதர் ஜவஹர்லால் நேரு, சர்தார் வல்லபாப்படேல் என்றும் ஜருவரையும் முஸ்லிமீக் சார்பாக ஜின்னா சாய்பு, வியாகத் அலிகான் என்னும் இருவரையும், சீக்கியர் சார்பாக சர்தார் பல்தேவ் சிங்கையும் லண்டனுக்குவருப்படி அழைப்பு விட்டிருக்கிறார்.

மந்திரசபையின் அழைப்பை ஏற்றுக் கொள்ளாமலும் விடலாம்.

மெளலி விட்டில் மகாத்மா

கிழக்கு வங்காளத்தில் சுற்றுப்பிரயாணம்செய்து, கலவரத்தால்இடைஞ்சப்பட்டோரின் கிலைமையை விசாரித்துவரும் மகாத்மாகாந்தியடிகள் சென்றவாரம் ஷிராம்பூர் என்னுமிடத்தில் ஓர் முஸ்லிமீ மெளலிவியின் விருந்தினராகச் சென்றார். அந்தக் கிராமத்திலே 150 பிள்ளைகள் குறூன் (முஸ்லிமீகள் மததூல்) கற்கிறார்கள் என்று மெளலி மகாத்மாவுக்குக் கூறினார். குறூனின் கருத்தை எத்தனை பிள்ளைகள் விளங்கி உணர்ந்து படிக்கிறார்கள் என்று மகாத்மாகேட்டார், கருத்துச் சொல்லிக் கொடுப்பதில்லை என்று மெளலி கூறினார். மததூல்களின் கருத்துக்களைப் பிள்ளைகள் அறியமுடியாதபடியினாலேயே அவர்கள் வளர்த்தபின்னர் சமரச பாவனையற்று மதவெறி கொண்டு, சமூகக் கலவரங்களுக்காளாகின்றனர் என்று சடிகள் தெருட்டினார். சம்பாஷணையின் பின்னர் மகாத்மாவுக்கு பல சன்மானங்கள் மெளல் வியால் வழங்கப்பட்டன.

நேரு-வேல் சந்திப்பு

சென்ற செவ்வாய்க்கிழமை பண்டிதர் ஜவஹர்லால் நேரு இராஜப்பிரதிநிதி வேலைச் சந்தித்து இப்போது ஏற்பட்டுள்ள கிலைமை சம்பந்தமாக விவாதித்ததாகத் தெரிகிறது. அன்று பின்னரம் சீக்கியத் தலைவரும், இடைக்கால அரசாங்கத்தில் பாதகாப்பு மந்திரியாகவுக் உள்ள சர்தார் பல்தேவ் சிங்கும் இராஜப்பிரதிநிதியைச் சந்தித்துச் சம்பாஷித்ததாகத் தெரிகிறது.

உங்கள் வியாபாரம் விருத்தியுற வேண்டமா?

அப்படியானால் இங்குநாநத்தில் விளம்பரஞ் செய்யுங்கள்

ஆயுர்வேதவைத்தியம் பொலிஸ்-பொதுஜனம்

அது விருத்தியுற மார்க்கம்

ஆயுர்வேத சிகிச்சாமுறை, மேனாட்டு வைத்திய முறைகளுக்கு எவ்வாறும் குறைந்ததல்ல; ஆனால் இந்தப் புனிதமான, தெய்வீகமான முறையை நம்மவரின் சிலவே பங்கப்படுத்தியிட்டனர் என்று இலங்கையரசாங்கத்தால் கிறுவப்பட்டிருக்கிறது. ஆயுர்வேத விசாரணைச்சபையின் தலைவராக நியமிக்கப்பட்டிருக்கும் டக்ரர் எம். எல். கவிராஜ்தாஸ் குப்தா அவர்கள் ஓர் பத்திரிகை கிருபர்க்குக் கூறினார்.

டக்ரர் கவிராஜ்தாஸ் குப்தா ஆயுர்வேதத்தில் ஓர் மேதாவி; அகில இந்தியாவிலும் மதிப்பு உள்ளவர். ஆயுர்வேதம் சம்பந்தமான பிரச்சினைகளில் இந்திய அரசாங்கத்துக்குப் பல முறைகளில் ஆலோசனை கூறியவராவர். இந்திய அரசாங்கம் ஆயுர்வேத விருத்தி விஷயமாக நியமித்த பல சபைகளில் அவர் அங்கத்துவம் வகித்தார்.

டக்ரர் தாஸ் குப்தா சென்ற தீவ் கட்டிழைமை இந்தியாவிலிருந்து கொழும்புக்கு வந்தார். இவ்விஷயமாக அவரை ஓர் பத்திரிகை கிருபர் கேட்டதற்கு அவர் பின்வருமாறு அபிப்பிராயம் தெரிவித்தார்:

“இந்த நாட்டு மக்களின் பொதுநலத்துக்கும் சுகாதாரத்துக்கும் உண்மையான வழி தேடவேண்டுமாயின் ஆயுர்வேத வைத்திய முறைகளைப் புருத்தாரணம் செய்து, மேனாட்டு வைத்தியத்துக்கு வழங்கப்பட்டுள்ள அந்தஸ்தும் மதிப்பும் அதற்குக் கொடுத்தல்வேண்டும்.”

“நான் எனது உடைய விசாரணையை முடித்து கீழ்க்கண்ட வைத்திய முறை, மேல்காட்டு வைத்தியமுறை என்னும் இரண்டிலும் முள்ளசிறந்த அம்சங்களை ஒருங்கு திரட்டியுள்ள ஓர் சிறந்த வைத்தியமுறையை அதுட்டானது

துக்குக் கொண்டுவரச் சிபார்சு செய்வேன்.

“இந்த விஷயத்தில் அரசாங்கத்தின் பரிபூரணமான ஒத்துழைப்பு வேண்டும், கீழ்க்காட்டு வைத்தியர்க்கும் மேல்காட்டு வைத்திய முறையிற் கற்றுத் தேறியவர்களுக்கு அளிக்கப்பட்டுள்ள அந்தஸ்தும் மதிப்பும் கொடுக்கப்படல்வேண்டும்.

“சுகேச வைத்தியர்களாயுள்ளார்களையே பரஸ்பரம் பூரணமான ஒத்துழைப்பு நிலவவேண்டும். அவர்கள் தங்கள் ஆராப்ச்சியிறை கண்ட முடிபுகளைப் பொது நன்மை கருதிப் பகிரங்கமாகக் சதல் வேண்டும்.

“சில வைத்தியர்களிடம் குறித்த சில விபரங்களுக்கு விசேஷமான வைத்தியமுறைகள் இருக்கலாம். இவற்றைத் தம்மோடுமாதிரியும் வைத்துக் கொள்ளாமல் பகிரங்கமாக்க வேண்டும். இப்போது நிலவிவரும், சுயநலத்தன்மையினால் எத்தனையோ மதிப்பிடற்கரிய, பெற்றற்கரிய அபுடதங்களின் பாகமுறை சகலர்க்கும் பயன்படாமல், அதனைத் தெரிந்தவர் இறந்துபோக, அவருடன் அதையும் அழிந்துவிடுகிறது.

“சுகேச வைத்தியர்களாயுள்ளாருடைய நலபரிமைகளைப் பாதுகாக்கவும், கண்டவர் கின்றவர்கள் எல்லாரும் இரண்டுநூறுநூற்றையும் நாலுமாதிரிகளையும் வைத்துக்கொண்டு தாமும் ஓர் வைத்தியர் என்று கிளம்புவதைத் தடுக்கவும், மேனாட்டுமுறையில் தேர்ந்த வைத்தியர்க்குள்ள சங்கம்போன்ற ஓர் ஸ்தாபனம் இருக்கவேண்டியது ஆவசியகம் என்று நினைக்கிறேன்.”

ஆயுர்வேத விசாரணைச்சபை டக்ரர் தாஸ் குப்தாவைத் தலைவராகக் கொண்டிருக்கும். அதன் மற்ற அங்கத்தவர்கள் மிஸர் பி. டி. எஸ். குலரத்தினன், ஸ்ரீ சு. நடேசன், பண்டிதர் ஸ்ரீ பி. ஷிக்கிரம ஆராய்ச்சி என்பவர்களாம் டக்ரர் ஜே. எம். எல். மெண்டிஸ் இச்சபையின் காரியதரிசியாக விருப்பர்.

நம்பிக்கையற்ற காரணம்

இந்த இலங்கையிலே குற்றங்கள் வரவர அதிகரித்துக்கொண்டே வருகின்றன. இவற்றைத் தடுக்க வேண்டுமானால் ஊரவர்களுடைய ஒத்துழைப்பு வேண்டும் என்று பொலிஸார் ஒலமிடுகிறார்கள். இவர்கள் ஒலமிட்டாலும் ஊரவர் ஒத்துழைக்கின்றார்கள் இல்லை என்பது பிரசித்தம். இதற்குக் காரணம் என்ன? காட்டிலே அமைதியில்லை. குழப்பம், கலகங்களவு முதலாம் குற்றங்கள் இருக்கவேண்டுமென்பது ஊரவர்கள் விருப்பமா? நாட்டில் நன்னிலைமையை உண்டாக்குதற்கு ஒவ்வொருவரும் பொலிசருடன் ஒத்துழைக்கத் தயாராகத்தான் இருக்கிறார்கள். ஆனால் அந்த ஒத்துழைப்பைப் பெறுதற்குப் பொலிசார்க்கு இஷ்டமில்லை.

பொலிசார், ஊரவர்களின் அபிமானத்தையும் ஆதரவையும் ஒத்துழைப்பையும் பெற வேண்டுமானால் முதலில் பொலிசருடைய மனப்பான்மை மாறவேண்டும். காக்கிக் காற்சட்டையையும் மேற்சட்டையையும் பட்டியையும் சப்பாத்துக்கொளவும் அணிந்தவுடன் ஓர் பொலிஸ்காரன், ஏதோ தான் விண்ணுலகத்தில் இருந்து இறங்கி ஓர் பிரவி என எண்ணிவிடுகிறான். மற்றம் மாந்தர்கள் எல்லாரும் அவன் முன்னிலையில் துச்சம்: அவன் பேசும் பாவை, அவனது நடை, அவனது கடுகித்த பார்வை இவை எல்லாம் சாதாரண மக்களுக்குப் பயத்தைக் கொடுத்து அவர்களைத் தனது எண்ணப்படி நடக்கச் செய்யும் என இச்சேவகன் பேய்த்தனமாக விளங்கிக் கொள்ளுகிறான். இது அவனுடைய பிழையல்ல.

அவனுக்குப் பொலிஸ் பயிற்சி நிலையத்திற் கொடுக்கப்பட்ட பயிற்சியின் பிழை.

ஒரிடத்தில் ஓர் கலகம் நடக்கிறது என வைத்துக்கொள்வோம். அந்த இடத்துக்குப் பொலிஸ் சேவகன் போனால், அவன் அங்கே செய்யும் அட்டகாசங்கள் எத்தனை? ஏதைய பெண்களை அவன் விரட்டும் விதம் எப்படிக்? தான் வெருட்டிக்கர்மம் பார்ப்பதற்கே இறைவனால் சிருட்டிக்கப்பட்டிருப்பதாக இவன் விளங்கிக்கொள்கிறான். இப்படிப்பட்ட இவனுக்கு ஊரவர் எப்படிக் ஒத்துழைப்பை அளிக்க முடியும்? சாட்சியம் கூறுவது எப்படிக்? இனிப் பொலிஸ்தானத்துக்குப் போனால் அங்கே அதுபலித்தால் தயர்வேறு! இருக்கக் கதிரை கிடையாது! சாவித்திரி நாடகத்தில் 'யமன் தர்பார்'க் காட்சியே அங்கு காட்டப்படும். இக்காட்சியைப் பார்த்து அதுபலித்தபின்னர் எந்த ஊரவராவது சாட்சியம் கூறுவதற்காவது பொலிஸ்தானத்துக்காவது போக உடம்படுவாரா? பொலிஸ்தானத்துக்கு என்? ஒன்பது கம்பிக் கூண்டுக்குள் ஏன்? ஏன் அவர்கள் அருவருப்படடவதில் என்ன துதனம்?

பொலிசார் ஊரவரின் ஒத்துழைப்பை காட்டுவது மரியாதையாகப் பேசும் பழக்கவேண்டும். தாங்களும் இந்தப் பழக்கவாசிகள் தான் என்பதை ஊரவர்களும் கேளுகின்ற யிருக்க, மிஞ்சினும் கேளுகின்ற படி கருமம் ஆற்றாமல் எது தான் வந்தபோதிலும் தம் கடமையை நீதி கோடாது செய்தல் வேண்டும்; இப்படியான அம்சங்களைப் பொலிசார்க்கு அவர்களுடைய பயிற்சிக் காலத்திலேயே ஊட்டுதல் வேண்டும்; அல்லாவிட்டால் இன்று பொலிஸ்பகுதியார்க்கு ஆண்டு தோறும் செலவழிக்கப்படும் 1 கோடி ரூபா அவமே போவதாகத்தான் முடியும்.

திருச்சி ரேடியோ நிகழ்ச்சி

சனி நவம் 30

கால: 7-15 கோரம்பம் 7-20 தமிழில் செய்திகள் 7-30 எம் எஸ் நாராயணசாமி வயலின் 8 ஆங்கிலத்தில் செய்திகள் 8-15 எம் எஸ் சீனிவாசன் பாட்டு 8-30 திரைகாணம் 9 முடிவு.

1 எம் எஸ் நாராயணசாமி வயலின் 1-30 ஆங்கிலத்தில் செய்திகள் 1-40 சர்லா சாலைகளுக்கு 2 தமிழில் செய்திகள் 2-05 சர்வகலாசாலைகளுக்கு 2-15 கோமளம், சீனிவாஸ் பாட்டு 2-45 முடிவு.

மாலை: 5 கோமளம், சீனிவாஸ் பாட்டு 5-40 திருவரங்கத்தந்தாதிவளக்கம் 6 ஆங்கிலத்தில் செய்திகள் 6-10 அறிவிப்புகள் 6-15 கிராம நிகழ்ச்சிகள் 7 எம் டி சீனிவாசன் பாட்டு 7-15 மாற்றியமைப்பு வசதிகள் 7-30 தமிழில் செய்திகள் 7-45 மதராசில் உள்ளபடி (எஸ் சோபசுந்தரம் பாட்டு 9 ஆங்கிலத்தில் செய்திகள் 9-15 ஜே ஜே ஜேஸ் தளரூபா 9-30 லண்டன் விாரம் செய்திகள் 9-40 அறிவிப்புகள் வானிலை 9-45 இசைவேளை 10-30 முடிவு.

ஞாயிறு டிசம் 1

கால: 7-15 கோரம்பம் 7-20 தமிழில் செய்திகள் 7-30 தென்காசி யகே ராஜம் மா பாட்டு 8 ஆங்கிலத்தில் செய்திகள் 8-15 செராடு வைத்தியநாத பாகவதர் இசைத்தட்டு 8-30 எல் சுசீலாதேவி வினை 9 முடிவு.

திங்கள் டிச 2

கால: 7-15 கோரம்பம் 7-20 தமிழில் செய்திகள் 7-30 டி. ஏ. ஷண்முக சுந்தரம் பிள்ளை நாகஸ்வரம் 8 ஆங்கிலத்தில் செய்திகள் 8-15 புதிய பாடல்கள் 8-30 திருவனந்தபுரம் அனந்தலக்ஷ்மி வெங்கடராமன் பாட்டு 9 முடிவு.

1 கதம்பம் 1-30 ஆங்கிலத்தில் செய்திகள் 1-40 திருவனந்தபுரம் அனந்தலக்ஷ்மி வெங்கடராமன் பாட்டு 2 தமிழில் செய்திகள் 2-05 திருவனந்தபுரம் அனந்தலக்ஷ்மி வெங்கடராமன் பாட்டு 2-15 கல்வி ஒலிபரப்பு 2-45 முடிவு.

மாலை 5 டி. ஏ. ஷண்முக சுந்தரம் பிள்ளை நாகஸ்வரம் 5-40 இசைப்பெயிற்சி 6 ஆங்கிலத்தில் செய்திகள் 6-10 அறிவிப்புகள் 6-15 கிராம நிகழ்ச்சிகள் 7 புதிய வெளியீடுகள் 7-15 காணவாத்தியக் கச்சேரி 7-30 தமிழில் செய்திகள் 7-45 மதராசினி ஐயர் பாட்டு 9 ஆங்கிலத்தில் செய்திகள் 9-15 இசைவேளை 9-30 லண்டன் விருந்த செய்திகள் 9-40 அறிவிப்புகள் வானிலை 9-45 கே வி தியாகராஜன் ஜலதாங்கம் 10 இசைவேளை 10-30 முடிவு.

செவ்வாய் டிச 3

கால: 7-5 கோரம்பம் 7-20 தமிழில் செய்திகள் 7-30 கும்பகோணம் ஆர்க்கவேலு பாட்டு 8 ஆங்கிலத்தில் செய்திகள் 8-15 வினை, பாட்டு 8-30 திருக்கண்ணபுரம் எஸ் சீனிவாசன் பாட்டு 9 முடிவு.

1 கதம்பம் 1-30 ஆங்கிலத்தில் செய்திகள் 1-40 திருக்கண்ணபுரம் எஸ் சீனிவாசன் பாட்டு 2 தமிழில் செய்திகள் 2-05 திருக்கண்ணபுரம் எஸ் சீனிவாசன் பாட்டு 2-15 கல்வி ஒலிபரப்பு 2-45 முடிவு.

மாலை 5 எம் சீலாசுலா பாட்டு 5-40 இசைப்பெயிற்சி 6 ஆங்கிலத்தில் செய்திகள் 6-10 அறிவிப்புகள் 6-15 கிராம நிகழ்ச்சிகள் 7 மதராசில் உள்ளபடி 7-15 விரத்தாய் கவிதை நாடகம் 7-30 தமிழில் செய்திகள் 7-45 கும்பகோணம் ிக்கவேலு பாட்டு 8-30 சீலாசுலா பாட்டு 9 ஆங்கிலத்தில் செய்திகள் 9-15 இசைவேளை 9-30 லண்டன் விருந்த செய்திகள் 9-40 அறிவிப்புகள் வானிலை 9-45 தென்னிந்திய நாட்டுப்பாடல்கள் 10 நீக்கம் தேட்டலை 10-30 முடிவு.

சொல்ல முடியாது

பொலிஸ்பகுதித் தலைவரை விலக்கும் விஷயம்

சென்ற செவ்வாய்க்கிழமை கிசுழந்த அரசாங்கசபைக் கூட்டத்தில் மிஸர் தோமஸ் அமரூரியா, இன்று இலங்கை முழுமதம், கள்வர் கொடுமை அதிகரிப்பதுற்றிக் குறிப்பிட்டும் பொலிஸ்பகுதி சம்பந்தமான விசாரணைச்சபையின் அதிகக்கை எப்போது வெளியாகும் என்றும் கேட்டார். இந்தமாத முடிவிலே குறித்த அதிகக்கை வெளியாகும் என்று உள்நாட்டு மத்திரி திரு. அ. மகாதேவா தெரிவித்தார்.

இப்போது பொலிஸ்பகுதித் தலைவராகவுள்ள மிஸர் R. R. M. பேக்கன் என்பவரையும், வேறும் உயர்தர அதிகாரிகளையும் நீக்குதற்கு உள்நாட்டு கிருவாக சபைக்கு உத்தேசமுண்டா? அப்படிக் உத்தேசமுண்டு என்றவரும் செய்திகள் உண்மையானவையா என்று மன்னர் முல்லைத்தீவுப் பிரதிநிதி திரு. ஜே. தியாகராஜா ஓர் கேள்வி கேட்டார்.

இவ்விஷயமாக இன்னும் ஓர் முடிவும் செய்யப்படவில்லை யானபடியினால் இதுனைப்பற்றி இப்போது ஒன்றும் சொல்ல முடியாது என்று திரு. மகாதேவா பதிவிட்டார்.

சைவசமய வாலிப் தேவை

22-12-46 தொடக்கம் சிதம்பரம் ஆர்த் திராதரிசனம் இராடேஸ்வரம் மதுரை முதலாம் ஸ்தலங்களுக்கு இலங்கையிலிருந்து சென்று திருப்பும் யாத்திரீசர்களுக்குச் சேவை புரிவதற்கு 10 ஆட்கள் வரை தேவை. சம்பளமும் இலவசப் பிரயாணமும் தகுதிக்கேற்பக் கொடுக்கப்படும். நற்சாட்சிப் பத்திரத்துடன் 1-12 46 ல் நேரில் விண்ணப்பிக்கவும்.
S. R. S. நாத்தன்,
15 சிவப்பிரகாசம் ரோட்,
Mis 255 29 வண்ணார்பண்ணை.

விவாகம்

கணேசன்-மாணிக்கவல்லி

யாழ்ப்பாணம் மல்லாகத்தைச் சம்ப ஆராகவடையவரும், இப்போது சென்னை யில் உத்தியோகார்த்தமாக வசிப்பவருமாகிய திரு. இ. க. சிவசம்பு அவர்களின் புதல்வன் திருவளர் செல்வன் கணேசனுக்கும், யாழ்ப்பாணம் சித்தன் கோண்டைச் சம்மலூராக வுடைவவரும், மலாய் நாட்டில் அரசாங்க உத்தியோகம்பார்த்து இளைப்பாறி இப்போது சிதம்பரத்தில் வாசஞ் செய்யும் திரு. செ. தம்பிய்யா அவர்களின் புதல்வி திருவளர் செல்வி மாணிக்கவல்லிக்கும் நேற்றைத் தினம் (28-11-46) பகல் 11 மணிவரையில் கிசுழந்த சுபமுகூர்த்தத்தில், மணமகளில்லத்திலே விவாகம் இனிது நிறைவேறியது. மணமக்கள் புகழை பெறுகரும் பெற்றது இன்புற்று. இனிது வாழும் வணமம் நடராசன் சேஷியாள் திருவளர் திருமுன்னிற் பட்டினி

உலகம்பலவிதக் கதை

(2-ம் பக்கத் தொடர்ச்சி)

ஆண்களும் பெண்களும் மங்கலகரமாக மணமகனில்லத்திலும் மணமகனில்லத்திலும் வந்து சேர்ந்தனர்; பாலசிங்கன் வீராசாமி என்னுமிவர்களும், பெண்களும் அஞ்சுகத்தம் மாளா, மணமகன் இல்லத்திலே விசேஷமாகக் காணப்பட்டனர்; வேற்று வருணத்தவராயினும், விசுவநாதன் ஆண்பாலாரையும், விசாலாட்சி பெண்பாலாரையும் வரவேற்று உபசரிக்கக் காணப்பட்டனர்; விவாக முகூர்த்தமாதலும் மங்கல வாதிய சுகிதமாக, வைதிக முறைப்படி செவ்வச் சிவஞ்சிவி இராமச்சந்திரனுக்கும் திருவளர் செல்வி இராஞ்சி தத்தம்மாளுக்கும் விவாகம் இனிது நிறைவேற்றலாயிற்று; இராஞ்சிதத்தின் தாய்தந்தையரே தங்கள் புதல்வியை, அந்தணர் ஆசிகூற, பெரிபேர் வாழ்த்து, மங்கல வாதிய மொலிப்ப மணமகனுக்குத் தாராதத்தஞ் செய்தனர்; அதன்பின்னர் நடக்கவேண்டி சடங்குகளும் விதிப்படி நடந்தன. நாலாநீர் ஊஞ்சலாட்டல் ஊர்வலம் வருதல் முதலிய கிரியைகளும் அடுத்த அடுத்த நாட்களில் நடைபெற்றலாயின; அந்தச் சமயத்திலே சமூகஞ்செய்ய விபலாமல் இருந்த தாரத்தானங்களிலுள்ள மண்பர்கள் சுற்றத்தவர்கள் தந்திமுலமாகவும், கடித மூலமாகவும் 'தம்பதிகள் சகல ஐசுவரியங்களையும் பெற்று, இன்புற்று இனிது வாழும் வண்ணம் இறைவன் திருவருளை வேண்டுகின்றேம்' என்னுங்கருத்தமைய வாழ்த்துச் செய்திகளனுப்பினர்.

சூரியநாராயணசாஸ்திரி இங்கிதத்தின் விவாகம்

இராமச்சந்திரன் இராஞ்சிதமென்பபடும் தம்பதிகளிருவரின் விவாகக் கொண்டாட்டம் நிறைவேய்தி இரண்டுநாள் கழிந்தபின் தலைமையாசிரியர் சூரியநாராயண சாஸ்திரியாருக்கும், இங்கிதத்திற்கும் திச்சரிக்கப்பெற்ற மணநாள் வருதலும், முந்திய மணப்பந்திலேயே பழைய அலங்காரங்களை அகற்றிப் புதிய அலங்காரங்கள் செய்யப்பட்டலாயின; தூரித்த ஊர்களிலிருந்து வந்தவர்களும் ஊருக்கு மீண்டு போதலின்றி, அங்குத்தானே உபசாரங்களுடன் தங்கியிருந்தனர். இப்படியானவர்களும் பிரதானமானவர்கள் சூரியநாராயண சாஸ்திரியாரின் பெற்றார் சுற்றத்தார், அஞ்சுகத்தம்மாள், வீராச்சாமி, பாலசிங்கன் இன்னுஞ் சிலர்; இவர்களைத் தவிர இந்த விவாகசோபனத்தின்பொருட்டு, சூரித்த தினத்தன்று மணமகனாகிய சாஸ்திரியாருடைய ஊரிலும் அயலூர்களிலும் வசிக்கும் நண்பர் சுற்றத்தார் முதலியோரும், உடன் கல்வி பயிற்றும் உபாத்தியாயர்களும், மாணாக்கர்களும் கணக்கின்றி வந்து குழுமினர்; விசேஷ வாதியகாரர், பேர்பெற்ற சங்கீத வித்துவான்கள், நாட்டிய மகனார் மணமகனுடைய ஊரிலிருந்து அழைக்கப் பெற்றார்கள். சுருங்கச் சொல்லுவின், இராமச்சந்திரன் இராஞ்சிதமென்னு மிவர்கள் விவாகக் கொண்டாட்டத்தின் பொருட்டுச் செய்யப்பட்ட ஆயத்தங்கள் சிறப்புக்களைக்காட்டிலும், இவ்விவாக கொண்டாட்டத்திற்கெனச் செய்த ஆயத்தங்களுஞ் சிறப்புகளும் அதிகமெனலாம். அங்ஙனமாயினும், இதனால் அங்குள்ளவர்க ளெல்லாரும் சந்தேஷ மடைந்தார்களே யொழிய பொருமை கொண்டார் எவருமில்லெனலாம். சுபமுகூர்த்தம் சமீபித்தலும், பெண் வீட்டினரும் மற்றையோரும் ஒருங்கு சேர்ந்து புறப்பட்டுச் சென்று பள்ளிக்கூடத்திலுள்ள விடுதிச்சாலையிலிருந்து சகலவரிசைகளோடும் சிறப்புக்களோடும் பெண்

லீக் ஏற்றது!

காங்கிரஸ்-சீக்கியர் நிராகரிப்பு

லண்டனுக்கு வரும்படி பிரிட்டிஷ் அரசாங்கம் விடுத்த அழைப்பை முஸ்லிம் லீக் ஏற்றுக்கொண்டது. லண்டனில் பேசவேண்டியது காங்கிரஸ் சார்பாக ஒன்றுமில்லை என்று காங்கிரஸ் தீர்மானித்துவிட்டது. சீக்கியரும் அவ்வாறே தீர்மானித்துவிட்டனர்.

முஸ்லிம் லீக் தலைவர் ஜின்னாவும், லியாகத் அலிகானும், இராஜப்பிரதிவேவலும் நாளைச்சனிக்கிழமை விமானமூலம் இங்கிலாந்துக்குப் பிரயாணமாவர். அவர்கள் அங்கே 10 நாட்கள் வரை தங்கி நிற்கலாம்.

வீட்டிற்கு அழைத்துக்கொண்டு வந்தனர்; வந்த மணமகனுக்குச் செய்யவேண்டிய உபசாரங்களைப்பெல்லாம், இராமச்சந்திரனும் இராஞ்சிதமும் அவளுடைய பெற்றருஞ் செய்து அழைத்துச் சென்று மணவறையில் இருக்கச் செய்தார்கள். அதன்பின் ஆகவேண்டிய மங்கல கிரியைகளைல்லாம் கிராமமாக இயற்றப்பெற்றதன்முதலான விவாகக் கிரியை நிறைவேற்றவுடன் இங்கிதம் மணமகனையும் பின்னர் தன்னை மகளாகப் பாவித்தத் தாராதத்தஞ் செய்தவர்களாகிய இராஞ்சிதத்தின் பெற்றோரையும், அதன்பின்னர் இராமச்சந்திரனையும் இராஞ்சிதத்தையும் முறையே பஞ்சாங்கமாக வீழ்த்துவணங்கினார்; வணங்கி யெழுந்து நின்றவன், அந்த மணப்பந்திலே முதல்வரிசையில் ஏனைய அந்தணர்களுடன் நடக்குங்கிரியைகளை யெல்லாம் அவதானமாகப் பார்த்துக் கொண்டிருந்த ஒரு பிராமணவுத்தமர் முன்னிலையில் அன்னமென நடந்து "சிறப்பா, நான் செய்த பிழைகளை யெல்லாம் பொறுத்துக்கொள்ளவேண்டும்" என்று கிளியென மொழிந்தபடி, அவர் அடிகளிற் பஞ்சாங்கமாக வீழ்த்துவணங்க, அந்தப் பெரியார் "மகிழவேண்டிய சமயத்திலே கவலை வேண்டாமடியம்மா, எழுந்திரு" என்று தம் இருகாங்காளும் அவள் காங்களை மெல்லப்பற்றி எழுச்செய்ய, அவள் எழுந்து மயிலென ஒதுங்கி நின்றாள்; அச்சபையிலிருந்தோரும் மணமகனாகிய சாஸ்திரியாரும் அவர் யாரென்றறியாமையினால் அற்புத்ததோடு நோக்கினர்; பின்னரும் இங்கிதம் அவரைப் பணிவுடன் பார்த்து, "சிறப்பா, என் அருமைத் தங்கைச்சி எங்கே" என்று ஆவலுடன் கேட்க, உன் தங்கை என்னுடன் வந்து இப்பொழுது உங்குள்ள பெண்களுடன் இருக்கிறாள் அம்மா" என்றார். இவ்வார்த்தையைக் கேட்டவுடனே அங்குள்ளவர்கள் அந்தப் பெரியவர் இங்கிதத்தின் சிறிய தகப்பனென அயிர்த்தனர். மணமகனாகிய சூரியநாராயண சாஸ்திரியும் உடனே சென்று அவரை வணங்க அவர் இருவருக்கும் ஆசிகூறினர். அதன்பின்னர் இங்கிதம் பெண்களிருக்கும் பக்கத்திற்குப் போனபோது, அவளுடைய தங்கை அவளிடம் ஓடிவா, அவள் தங்கையை அணைத்து, அவள் முதுகைத் தடவி இனிய வார்த்தை கூறி மகிழ்வித்தாள்; அங்கிருந்த மற்றைப் பெண்களெல்லாரும் அச்சிறுபெண் இங்கிதத்தின் சிறிய தந்தையின் மகிளென்பதையும், அங்கு வந்திருப்பவர் இங்கிதத்தின் சிறிய தந்தை யென்பதையும் அறிந்து சந்தேஷப்பட்டனர். அன்றுதொடக்கம் நண்குநாட்களாக, வைதிகக் கிரியைகளும் உபசாரங்களும் குறைவின்றி நடைபெற்றன; தம்பதிகள் அந்தணர்

ஆசீர்வதித்தனர்; ஏனைய பெரிபேர் பெண்கள் வாழ்த்தினர்; மாணாக்கர்கள் வாழ்த்துப் பாக்களைப் படித்து, தம்பதிகளுக்குப்பல சம்மானங்களைவழங்கினர். சகல கருமங்களும் மங்கலமாக நடந்தேறியன.

சம்பூரணம் விவாகம் நிறைவேறியபின் தம்பதிகள் மணமகனுடைய ஊருக்குச் சுற்றமித்திரருடன் சென்று சில தினம் அங்கே தங்கி மீண்டு வந்து தங்கள் கல்லூரிக்கணித்தாக ஒரு பெரியவீட்டில் இருந்து, இருவரும் கல்லூரியிலேயே கடைமையாற்றிக்கொண்டு வருவாராயினர்; இங்கிதம் தன் கணவனுடன் தனது சிறிய தந்தையார் வீட்டிற்கும் இடையிடையே சென்று சில நாள் தங்கி மீண்டு வருவாராயினர். இராஞ்சிதம் இங்கிதமென்னுமிவர்களுடைய விவாகம் நிறைவேறியபின்னரும் சில தினம் அங்கே தங்கியிருந்து விசுவநாதனும் விசாலாட்சியும் இராமனும் அவர்களிடம் விடைபெற்றுக்கொண்டு தங்கள் ஊருக்கு மீண்டார்கள்; இக்கதையிற் சொல்லப்பட்ட மூன்று தம்பதிகளும் சகல ஐசுவரியங்களையும் அதுபவித்தக் கொண்டு இடையிடையே பொருவரிடம் ஒருவர் சென்று அன்பு பாராட்டி ஒரே குடும்பத்தினர்போல், இறைவனருளால் இனிது வாழ்வாராயினர்.

6 பேர் மின்னலால் தாக்கப்பட்டனர்

கீர்கொழும்பைச் சேர்ந்த குட்டுவ என்னும் கிராமத்திலுள்ள ஒரு தேரீர்க் கடையில் 6 பேர் மின்னலால் தாக்கப்பட்டனர். இந்த ஆபத்து இம்மாதம் 25-ந் திகதி நடைபெற்றது. மின்னலால் தாக்கப்பட்ட 6 பேர்களும் கீர்கொழும்பு ஆப்பத்திரிக்குக் கொண்டுபோகப்பட்டனர்.

அன்று இரவு 8 மணிக்கு பலத்த இடிமுழக்கமும் மின்னலுயிருந்தன. ஆப்பத்திரிக்குக் கொண்டு செல்லப்பட்டவர்கள் பிரக்ஞையற்றவர்களாகவும் பேசவியலாத நிலையிலுயிருந்தனர். தேரீர்க் கடையிலுள்ள மின்சாரங்கள் பழுதடைந்தன. ஆப்பத்திரிக்குக் கொண்டு செல்லப்பட்டவர்களில் 4 பேர் அங்கேயுமாதிக் கப்பட்டு அங்கேயே இன்னமும் இருக்கின்றனர்.

மீண்டும் ஒருபடி!

அரிசிக் கம்பல் வரவில்லையாம்!

ஒன்றரைப்படியரிசி வித்யோகம் தொடர்ந்து இருக்கும் என்று உணவுக் கட்டுப்பாட்டு அதிகாரிகள் இறைக்குச் சின்னாட்களுக்கு முன் கூறினர். ஆனால் வருகிற இங்கிதமுமை தொடக்கமாக ஒருபடி அரிசிகளான வித்யோகிக்கப்படும் என்று ஓர் அறிக்கை கூறுகிறது.

இலங்கையில் எதிர்பார்க்கப்பட்ட சில அரிசிக்கப்பல்கள் இன்னும்வந்து சேரவில்லையாம். இதனால் அரிசி இருப்புக் குறைந்துவிட்டதாம்.

அரிசி ஒருபடியாகக் கூடப் பட்டபடியால் மாவின் வித்யோக அளவை 1/2 இறுத்தலிருந்து 1 இறுத்தலாக அதிகாரிகள் அதிகரித்திருக்கிறார்கள். இது இவ்வாறாக, கொழும்பு உணவுக் கட்டுப்பாட்டிதிகாரிகள் வைத்து நடாத்தப்படும் "மனிங் மார்க்கெட்" என்னும் பண்டகசாலையில் உள்ள 'ஸ்ரோர்க் கீப்பர்' மார் வேலைநிறுத்தம் செய்யப்போவதாக அறிவித்திருக்கிறார்கள் சென்ற ஜனவரி தொடக்கம் செப்டம்பர் ஈறுகவுள்ள தங்கள் சம்பளப் பாக்கிகளைக் கேட்கிறார்கள். சம்பளப்பாக்கி கிடைக்காவிட்டால் அவர்கள் வேலைநிறுத்தம் செய்வார்கள்.

"மனிங் மார்க்கெட்" நின்று தான் கொழும்பு முழுவதற்கும் மாவும் இலங்கை முழுவதற்கும் சீனி முதலியனவும் அனுப்பப்படுவன.

கனவு பலித்தது

செலிவனையில் 'இனிட்யம்' விதியில் வசித்துவந்த மீஸர் வான்ரூயனும் அவரது மனைவியும் சிறு குழந்தையும் மிகவும் ஆச்சரியமான முறையில் பெரிய விபத்திற் குள்ளாகாத தப்பித்தனர். சென்ற சனிக்கிழமை காலை தங்களுடைய மகன் கெட்ட கனவு கண்டு சப்தம் போட்டதாகவும் தங்களுக்கு ஏதோ ஆபத்து வரப்போவதாக அவன் கூறியதாகவும் அப்பொழுது வீட்டு மத்தியிலிருந்த குடக்குவளை முறிந்திருந்ததைத் தாம் கண்டு மனைவியையும், மகனையும் வெளியில் இழுத்துச் சென்றதாகவும் மீஸர் வான்ரூயன் கூறினர். இவர்கள் வெளியில் சென்றதும் வீடும் இடிந்து விழுந்ததாகவும் தங்களது சாமான்கள் எல்லாம் நாசமடைந்துபோனதாகவும் அவர் தெரிவித்தார்.

வெளிவந்துவிட்டது!

அகநால்

பேரரசியர் திரு. க. சிவபாதசுந்தரம் அவர்கள் (B. A.)
இயற்றியது.

**விலை ரூபா 3. மனேஜர்,
S. S. சண்முகநாதன் & சன்ஸ்
(Mis 256 29, 3) யாழ்ப்பாணம்.**

இந்துசாதனம்

ஆங்கில - தமிழ் பிரசுரங்கள்

பத்திரகிரியம் (முற்பணமாக ஒருவருடத்திற்கு)

பாழ்ப்பாணப்பட்டின எல்லைக்குள், வெளியூர், மலாய்நாட்டுக்கு.

	ரூ. ச.	ரூ. ச.	ரூ. ச.
இந்துசாதனத் தமிழ்ப் பிரசுரம்	6-50	9-50	10-50
இந்துசாதன ஆங்கிலப் பிரசுரம்	6-50	9-50	10-50
ஒரு பிரசுரங்களுஞ் சேர்ந்து	10-50	13-50	15-00

பத்திரகிரியம் முதலிய பண விஷயம் எதுவும், இந்துசாதன மாணேஜருக்கே அனுப்பப்படல் வேண்டும்

மனேஜர், இந்துசாதனம், வண்ணார்பண்ணை.

ஜீவாதா வைத்திய விளம்பரம்

மானிடர்க்குப் பெருஞ் செல்வமாகக் கிடைத்த சஞ்சீவி வைத்தியம்

ஒருமனதுடன் வந்து நற்சுகத்தைப் பெறுங்கள்

பித்தம், மேக்சூடு, சலரோகம், இருமல், தொய்வு ஏனைய காய்ச்சல் ரோகங்களும் மருந்து அருந்திய நேரத் தொடங்கி வருத்தம் காண்பியது நற்பலனைக் கொடுக்கும். எந்த ரோகங்களும் தரக்கூடாத சந்தமாமும் வரை மருந்து அருந்தி வாவுணும்.

இங்ஙனம், க. த. அப்பாத்துரை.

சுதேசவைத்தியர் தாவடி வடக்கு, கொக்குவில், (Mis 160 30-8-30-11-46)

நற்சாட்சிப் பத்திரங்கள்

ஜீவாதா வைத்தியசாலையில் நமது மனைவி (Hysteria) வாய்வுக்கு, தாவடி ஸ்ரீமான் க. த. அப்பாத்துரைப்பின்னரையிடம் 3 வேலை மருந்து சாப்பிட்டபின் பூரண சுகமடைந்ததை இத்தால் சலுகைக்கும் அறிவிக்கிறேன்.

இங்ஙனம், த. சின்னத்துரை, தாவடி.

ஜீவாதா வைத்தியசாலையில் தாவடி ஸ்ரீமான் க. த. அப்பாத்துரை அவர்களின் மருந்துகளை இரண்டுநேரம் உட்கொண்டதினால், நாலு வருஷ காலமாகக் கஷ்டப்பட்டிருந்த தொய்வு வியாதியால் மீளப்பெற்று மூன்று மாதத்தின் பின் இதை வெளியாக்குகிறேன்.

இங்ஙனம், லோறன்ஸ் மிக்கேல், கரையூர்.

(Mis 195 22 16 to 21-1-47)

கோட்டு விற்பனவு விளம்பரம்

1. தாமோதரம்பிள்ளை அருணாலமும் பெண் 2. மணிமேகலா தேவி-சுழிபுரம் வழக்காளி.

வழ, இல. 1308

1. வேலு கந்தர் கைம்பெண் சோதி சுழிபுரம் காலஞ்சென்ற வேலு கந்தரின் பதிவாளி, 2. சுப்பர் வேலுப்பிள்ளை சுழிபுரம், 3. முருகர் சின்னவி சுழிபுரம் எதிரிகள்

யாழ்ப்பாணம் டிஸ்திரிக்ட் கோட்டின் 1308 இலக்கவழக்கில் எனக்குக் கிடைத்த கோட்டுக் கட்டளைப்படி, பின்னால் விபரிக்கப்படும் ஆதனத்தை 1946ம் ஆண்டு கார்த்திகை மாசம் 30ந் தேதி பிற்பகல் 3 மணி தொடக்கம் அந்தக் காணிக்குள் நின்று பிரசித்த ஏலத்தில் விற்கப்படும்.

தீர்வைத் தொகை முதல் வட்டி ரூபாய் 5410/- இதற்கு 2-5-1944 திகதி தொடக்கம் 100க்கு 9 வீத வட்டியும் இதில் ரூபாய் 3000/- நீக்கி மிகுதி அறவிடவேண்டிய தொகை.

காணி விபரம்

வடமாகாணம் யாழ்ப்பாணம் டிஸ்திரிக்ட் வலிகாமம் மேற்குச் சங்கானை கோயிற் பற்று சுழிபுரம் இறை "புளியந்துறை எழுமுட்டுடா" பாப்பு நிலை லாச்சம் (480 நாணாற்றி யெண்பது வாண்பயிர் செய்யபிரகாரம், எல்லுகிழக்கு சுப்பிரமணியர் வேலுப்பிள்ளையினுரிமைக்காரரின் ஆதனம், வடக்கு சங்கரப்பிள்ளை சிற்றம்பலத்திற்கும் உயிரமுத்து பெரியதம்பிக்கும் உடைய ஆதனங்கள், மேற்கு முடிக்குரிய ஆதனம், தெற்கு ஒழுங்கையும் நீரோடும் வாய்க்காலும்.

இ. சற்குரு, வெந்தில் கொம்பிடினர்.

சுழிபுரம், Mis 247 29
4-11-46

விளம்பரமின்றேல் பெரும் பணமில்லா

கோய்ந்வாழ்வே குறைவற்ற செல்வம்

டக்ரர், கொர் உடைய

பற் சூத்தை மருந்துகள் பற்கொதிப்புக்கான துளிகள் செயற்கைப் பற்சுத்திச் சூரணம்

தனிவிரியோகஸ்தர்கள்

ஒவார்லீஸ்-கொம்மேர்ஷல்

(சிலேன்) ஏஜென்ஸி லிமிற்றெட்,

தபாற்பெட்டி இல. 44

167, நொறில் ரோட் கொழும்பு,

Mis 242 26, 29

காணி விற்பனவு விளம்பரம்

யாழ்ப்பாணம் டிஸ்திரிக்ட் கோட்டு 269ம் இலக்க பாராபிப்புத் தத்துவ வழக்கில் கோட்டின் உத்தரவின்படி பின்வரும் ஆதனடாப்பில் விபரிக்கப்படும் ஆதனத்தையும் அதிலுள்ள கடைகட்கட்டிடங்களையும் விற்க உத்தரவு பெற்று அதியுயர்ந்த கேள்விக்காரருக்கு விற்க இருப்பதால் குறித்த காணியை வாங்க விரும்புகிறவர்கள் 1946ம் ஆண்டு டிசம்பர் மாசம் 10-ந் திகதிக்குள் மேற்படி கோட்டுச் சக்கீடுத் தாருக்கு அல்லது யாழ்ப்பாணம் சாப்பல் தெரு 25-ம் இலக்கத்தில் பிரக்டர்சு சரவணமுத்துவும் நடராசாவும் ஆகியோருக்கு தங்கள் கேள்விகளை அனுப்புதல் வேண்டும்.

ஆதனடாப்பு

வண்ணார்பண்ணை கிழக்கிறை செங்கழ நீர் ஓடையும், தாண்டிக் குழங்கரையும் அணிஞ்சிலடியும் நில இலா 2½ லைசென்ஸ் பெற்ற உலாந்தா வ. ஆறுமுகம் அவர்களால் 14-9-1942ல் அளவையெய்யப்பட்ட பட்டத்தின் 2ம் 3ம் 4ம் 5ம் இலக்கத்துண்டுகள் அடங்கியதுமான காணியும் அதிலிருக்கும் கடைக்கட்டிடங்களும் எல்லை கிழக்கு ரோட்டு, வடக்கு வேலுப்பிள்ளை ஜெயராத்தினத்தினுதனமும் கணேசபிள்ளையின் உரிமைக்காரரின் ஆதனமும், மேற்கு கணேசபிள்ளையின் உரிமைக் காரரின் ஆதனமும் மறுவும், தெற்கு மீரா மொகிரினின் ஆதனம் மேற்படி ஆதனம் காலஞ்சென்ற வேலுப்பிள்ளை இராமலிங்கத்தின் உரிமைக்காரருக்குடையது.

Mis 244 26, 29

தந்தரோகசஞ்சீவி

கந்தராம வைத்தியர்

சந்தனத்தித் தயிலம்

ஒரு கிழமைக்கு வைக்கக்கூடிய ஒரு அவுன்சு தயிலம் விலை ரூ. 2

ஒவ்வொருநாளும் ஒருசதவீதம் வைத்துக் கடைசியன்று சீயாக்காய் வெந்தியம் அவித்துத் தப்பி வென்னீரில் தோய்வுது. பத்தியம்: புகையிலையாகாத ஆடிணபல்லு உடனே இறுகும், முாச வளரும், வாய்ப்புண் வீக்கம் தொண்டைப்புண் கம்மல் இருமல் கபாலம் பீனிசம் மாற்றும் உத்தரவாதமுடையது. ஒரு தடவைவேண்டிப் பாவித்து அறியலாம்.

நெருப்புக்கு முதல் எந்த வேக்காட்டிற்கும் பூச உடனே வேதனை தணிபும்.

வீ. பீ. பீ. யிலும் அனுப்புவோம். சீசா முாலிய செலவு வேறு.

விலாசம்: ஆயுள்வேத சிவசோதி மெடிக்கல் ஹோல் வல்வெட்டித்துறை.

வல்வை ஞ்சிந்தி வைவாழ்வுத்தலைம பெற்றுக்கொள்ளலாம்.

Mis. 211-1.11-46-30-4-47 (வெ)

பசந்த லேகியம்

இதனால் மூலக்குடு, இருமல் பித்தப் பாண்டு, குன்மவாய்வு, நெஞ்செரிவு, கைகால் வலி, அசதி, அஜீரணம், வயிற்றுப் பொருமல், புளித்த ஏப்பம், மலச் சிக்கல், பீனிசம், பார்வைக் குறைவு, வெள்ளை, சூலை, சந்து வாய்வு, பிரமேகம் முதலிய வியாதிகள் சூரியனைக் கண்ட பனிபோல் நீங்கும். இத்திரியம் கட்டுப்பட்டு, தேச புஷ்டி, வஜீகரம், பலம் முதலானவை உண்டாகும்.

ஸ்திரீகளுக்குண்டாகும் பிரதானமான வியாதியாகிய சூதக்கட்டு, பிரசவத்தால் உண்டாகும் பல கொடிய உபத்திரவங்கள் தீர்த்து மாதவிடாய் குறைந்து அல்லது அதிகமாய்க்காணுதலால்நேரிடும் பல நோய்களும் தீர்த்து, தேகத்துக்குப்பலம் உண்டாக்கும்.

ஒருருத்தல் விலை ரூபா 25

அரைருத்தலுக்கு ரூபா 12-50

கால்ருத்தல் ரூபா 6-25

விலாசம்:

க. ஆறுமுகம்பிள்ளை

சி. 156, செக்கடித்தெரு கொழும்பு Mis. 25 23-4-46 to 22-3-47

டக்ரர் பெர்ராமீது வழக்கு

ஓர் அத்தியாவசியகத் தொழிலில் ஈடுபட்டிருந்த துறைமுகத் தொழிலாளரை வேலை நிறுத்தம் செய்யும்படி துண்டிதரர் என்று இலங்கை சமசமாயுக்கட்சித் தலைவ

உபாத்தியாயர் தேவை

தமிழ் படிப்பிக்க ஓர் உபாத்தியாயர் (இலங்கை வாசி) தேவை. மாதச்சம்பளம் ரூபா 40-ம் அரசாங்க ரீதிப்படி உபகாரச்சம்பளமும் (பஞ்சப்படி) 10% சேமிப்பு நிதியும், வசிக்க இலவச விடுதியும் கொடுக்கப்படும்.

டிசம்பர் 10ந் திகதிக்குமுன் மனுப்பத் தீரங்கள் அங்கீகரிக்கப்படும் தோட்ட அதிகாரி, டாட்டன் லீல்தோட்டம், அகலவத்தை.

Mis 253 29

முல்லைத்தீவுப் பட்டினசபை

புதிதாக நிறுவப்பட்டுள்ள முல்லைத்தீவுப் பட்டினசபைக்குப் பின்வரும் பிரதிநிதிகள் தெரிவு செய்யப்பட்டிருக்கின்றனர்.

வட்டாரம் 2 திரு. S. S. மயில்வாகனம்
வட்டாரம் 3 மிஸ்ரர் ஜி. பிரான்சிஸ்
வட்டாரம் 4 மிஸ்ரர் என். சுவாம்பிள்ளை

ரான டக்ரர் என். எம். பெர்ராமீது சென்ற திங்கட்கிழமை கொழும்பு நீதிந் தலத்தில் ஓர் வழக்குத் தொடப்பட்டிருக்கிறது. குறித்த துறைமுகத் தொழிலாளர் வேலை நிறுத்தம் சிலமாதங்களுக்குமுன் நிகழ்ந்தது ஆகும்.

இலக்கிய வாசகம்

மூன்றாம் புத்தகம்

நான்காம் வகுப்புப் பிள்ளைகளுக்கு உபபாடமாகவுள்ளது;

(புதுக்கிழ இரண்டாம் பதிப்பு)

இதன் வசனபாகம்: சத்தியவிரதம் புண்ட அரிச்சந்திர மகாராசனுடைய வரலாறு, இலகுவான இனிய செந்தமிழ் வசனநடையில் 18 பாடங்களாக வகுத்தெழுதப்பட்டுள்ளது.

செய்யுட்பாகம்: பஞ்சதந்திரத்தில் "காக்கை ஓட்டகத்தை வஞ்சித்த கதை (செய்யுள்) நீதிக்கவித்திரட்டு, சதகத்திரட்டு என்னுமிவைகள் அடங்கியுள்ளன பிரதியின் ஈற்றில் அரும்பத விளக்கம், செய்யுட்பாடவுரை யென்னுமிவைகள் சேர்க்கப்பட்டுள்ளன.

பிரதியொன்றன் விலை சதம் 60 (அறு 10)

இங்குள்ள பிரபல புத்தகசாலைகளிற் பெற்றபாலன,

மனேஜர்,

சைவப்பிராசயந்திரசாலை.

19-11-46.

வெளிவந்து விட்டது!

படிப்பிக்கும் முறைகளும் விதிகளும்

ரோசிரியர் திரு. க. சிவபாதசுந்தரம்பிள்ளை அவர்கள் B. A. எழுதியது

பயிற்றப்படும் தமிழ் ஆசிரியர் டீர்ட்சைக்கும், ஆசிரியர் தராதரப்பத்திரப் டீர்ட்சைக்கும் பாடமாக விதிக்கப்பட்டுள்ளது

இதன் இரண்டாம்பதிப்பு சைவப்பிராசயந்திரசாலையின் ஆசிரியர் அவர்கள் செய்த பல திருத்தங்களோடு

யாழ்ப்பாணம் சைவப்பிராசயந்திரசாலையின் வெளிவிட்டாக அச்சிடப்பட்டிருக்கின்றது.

விலை ரூபா 3

மானேஜர்,

சைவப்பிராசயந்திரசாலை,

வான்முக்கில் வழாதுபெய்க மலையாளக் கரக்க மன்னன் கோன்முறை யாசுசெய்க குறைவிலா துயிர்கள் வாழ்க நான்மறை யறங்களோங்க நற்றவம் வேள்வி மல்க மேன்மைகோள் சைவநீதி விளங்குக வுலக மேல்லாம்.

Printed and Published by PANDIT V. T. SAMBANDHAN, residing at Vannarponnai, West. Jaffna, for and on behalf of the Proprietors, the Saiva Praprasana Sabha, Jaffna, at their Press, the Saiva Prakasa Press, Vannarponnai, Jaffna, on Friday, November, 29, 1946.